



4207CH16

مکڑی

16

مکڑی نے کیا جالا تانا
کیسا اچھا تانا بانا
آخر اس نے کیوں کر جانا
اس سے ملے گا مجھ کو کھانا
جس نے مکڑی پیدا کی ہے
اس نے اتنی عقل بھی دی ہے
روزی کا کیوں تجھ کو غم ہے
مکڑی سے کیا تو بھی کم ہے
جب تک تیرے دم میں دم ہے
ہاتھ میں کاغذ اور قلم ہے
سیکھ لے بابا علم و ہنر تو
محنت کر تو محنت کر تو

— اسماعیل میرٹھی

نوٹ:

اسماعیل میرٹھی کے شعری مجموعے میں اس نظم کا عنوان ”محنت کرو“ ہے۔ بچوں کی دل چسپی کے
پیش نظر اسے بدل کر ”مکڑی“ کر دیا گیا ہے۔ (ادارہ)



مشق



پڑھیے اور سمجھیے

ایک قسم کا کیڑا جو جالا بنتا ہے



مکڑی

باریک تار جو مکڑی بناتی ہے



جالا

رزق، روزانہ کی خوراک



روزی

زندگی



دم

کام



ہنر



سوچیے اور بتائیے

1. مکڑی کا جالا کیسا ہے؟

2. جالا بنانے کی عقل کہاں سے ملی؟

3. مکڑی سے کون کم نہیں ہے؟

4. آخری دو مصرعوں میں کیا بات کہی گئی ہے؟

اساتذہ کے لیے ہدایات:

- نظم کو مناسب لب و لہجہ کے ساتھ پہلے خود پڑھیں اس کے بعد نظم کی تصویروں کی جانب بچوں کو راغب کرایا جائے۔
- تانا، بانا وغیرہ لفظوں سے تک بندی کرتے ہوئے نئی نظم تخلیق کروائیں۔





مناسب لفظ سے مصرعے مکمل کیجیے

1. مکڑی نے کیا تانا
2. جس نے مکڑی کی ہے
3. سے کیا تو بھی کم ہے
4. جب تک تیرے دم میں دم
5. سیکھ لے بابا علم و تو




مثال کے مطابق نظم سے ہم آواز الفاظ تلاش کر کے لکھیے

تانا
بانا
قلم
کر
کھانا



نیچے دی گئی تصویروں میں سے جو سب سے الگ ہے اس کا نام لکھیے



مکڑی اور جالے کی تصویر بنا کر رنگ بھریے

